

CHAWLHNA FAMKIM CHU



CHÂNGVAWN: “Mita hmuh ngâi loh, bengâ hriat ngâi loh, mihring rilrûa lût ngâi lo, Pathianin a hmangaihtûte tân a buatsaih apiangte chu’ tih ziaik ang khân (*1 Korin 2:9*).

SABBATH CHAWHNÛ

SEPTEMBER 18

Chhiar Tûrte: *Matthaia 24:4–8, 23–31; Filipi 4:4–6; Hebrai 11:13–16; Thupuan 1:9–19; 14:6–12.*

INDONA ropui tak, sual leh ða inbeih tawwna kâra awm ni langa inhriatna ang hi i lo nei vê tawh ðîn em? Hetiang hi mi tam tak chuan—sâkhaw ngaihsak lêm lote pawhin—an nei asîn. Keini pawhin kan nei a, a chhan pawh sual leh ðâ, Setana (sual) leh Krista (ða) inbeih tawwna nasa tak kâra awm kan nih vâng a ni.

Krista leh Setana indona ropui tak hi khawvêl pum huapa thleng mêk a ni a—dik tak phei chuan, vâna lo inñan tawh a nih avângin (*Thup. 12:7*) hê indona hian lei leh vân pum pui a huap vek zâwk a. Nimahsela, kan nî tin nuna kan buai tâwk hlawm êm avângin, hê indona añanga kan tlân chhuah theih dân tûra Pathianin ruahmanna a lo siam chu kan hmu thei lo. Indona, ram rorêlna inlumlet vêl avânga buaina lo chhuak leh, kuarêl chhiatna lo thlengte hian min tihlâu ðîn a. Mahse, Pathianin hrilh lâwkna hmanga mi a kaihhruaina hian khawi

lamah nge kan kal a, chumi hmun chu eng tiangin nge kan thlen dâwn tih rilrua hre reng tûrin min ÷anpui thei a ni.

Indona ropui chu mi mal nunah a thleng nasa hlê bawk. Kan zavâi mai hian kan nî tin nunah rinna kawnga chona chi hrang hrang kan hmachhawn ÷hîn a, Isua lo kal leh kan dam thleng dâwn te a nih loh pheï chuan, thihna pawh kan la hmachhawn ngei a ÷ûl bawk ang.

Tûn kâr chhûng hian khawvêl pum huapa buaina chi hrang hrang a thlên mêk lâi leh, kan mi mal hma lam hun pawh kan chian theih meuh tawh loh hunah hian, Isuaa kan chawlh theih dân tûr kan thlîr ho dâwn a. Hêng buaina chi hrang hrangte hi nakinah chuan la tâwp vekin, chawlhna famkim chu kan chang tawh ang.

SUNDAY

SEPTEMBER 19

Tâwpna hun chungchâng inlârna

Isua bula lo khawsa tawh ÷hîn zirtîrte zînga dam rei ber Johana chu amah hnaih ÷hîntûte leh ngainatûten an hmuh phâk loh thliârkhâr hla taka tântût a ni a. Hê thliârkhâr khawhar taka a tân lâi hian a rilrû-ah eng thil nge a ngaihtuah ang? Hê hmunah hian eng tia lo awm ngawt nge maw a nih a, hetianga khawhar taka a awm chhan hi eng vâng nge tih te a ngaihtuah nasa ÷hînin a rinawm. Isuan vâna a chhohsan lâi te kha hmûin, a hnû lawka vântirhkoh pahnih lo langin, “Galili rama mîte u, engati nge vân lam ena in din reng? Hê Isua, in hnên atâ vâna hruai chhohva awm hi, vâna a chho in hmu ang bawk hian amah ngei hi a lo kal leh ang” (*Tirh. 1:11*) tih thû an sawi te kha a la hre vek bawk a.

Amaherawhchu, khângte kha chu kum tam tak liam taa thil thleng tawh a ni a, chutih lâiin, Isua lah chu a la rawn kîr leh ta chuang bawk sî lo. Chu bâkah chuan, khami ÷uma awm vê tirhkoh dangte kha an thi zo vek tawh a, an zînga a tam zâwk kha chu Isua an ÷an avânga martar an ni bawk sî. Kohhran ÷iak

tîra a member tam tak kha chu kum lama la naupang deuh, hmâichhana Isua hmu vê hman lote an ni hlawm a. Tûnah tak pheih chuan kohhran pâwn lam ațanga tihduhdahna an tâwk mêk a, kohhran huang chhûngah zirtîrna dik lo vawrh chhuak tâwk an awm reng bawk. Chuvâng chuan, Johana hian mal ngawih ngawih nia inhriatna a nei lian hlê ang tih a rin theih a, a châuvn chawlh hahdam pawh a thlahlel hlê ang tih a chiang. Chutianga a awm lâi tak chuan inlârna hmuhtîr a ni ta a ni.

Hê inlârna a hmuh ațang hian eng ang thlamuanna nge a neih tâka i rin? Thupuan 1:9–19.

Isua khân a zirtîrte hnênah, “Ngâi teh u, kei kumkhuain, khawvêl tâwp thleng pawhin in hnênah ka awm zêl ang” (*Mat. 28:20*) tiin a sawi a. Hê a thu sawi hian khawhar taka awm Johana kha huaisenna thar a pe ngei ang tih a rinawm. Hê inlârna, hê Isua “thupuan” hi atân thlamuanna ropui tak a ni ang tih a chiang a, a chhan pawh Isua chu “Alfa leh Omega, a bul leh a tâwp” niin, tûnah hian a hnênah mak danglam taka a rawn inpuan chhuah tâk vâng a ni.

Hêng Bible chângten an sawi hi hê khawvêlin hun a la tawn tûrte chungchâng inlârna a ni a. A hmâah hian khawvêl chanchina thil thleng tûr chi hrang hrang chu pho lan niin, chûngte chu keini tân chuan Kristian kohhran chanchina thil thleng tawhte a ni hlawm a, ani tân erawh nakîn huna lo thleng tûr a ni vê thung. Hêng tihduhdahna leh fiahna chi hrang hrangte hi a la tâwp vek dâwn a ni tih pawh hmuhtîr nghâl vek a ni a: “Vân thar leh lei thar ka hmû a: vân hmasâ leh lei hmasâ chu an boral tawh a, tuifinriat pawh a awm tawh lo a ni. Khaw thianghlim Jerusalem Thar chu, mo a pasal ela a inchei anga peih diamin Pathian hnên mi vân atâ lo chhuk ka hmu bawk a” (*Thup. 21:1, 2*).

Thupuan bu-a Johanan khawvêl tâwp dâwn hnaiah thil thleng tûr a hmuh a lo ziak hian, amah Johana ngei pawh kha

Pathian ruahmanna siam leh thutiamte ring ngam a, chutah chuan châwl hahdam thei tûrin a pui ta a ni.

Khawvêla kan awm chhông hi chuan kan nun a hahdam lovin, thil hlauhawm tak tak kan tawn châng pawh a awm thîn. Mahse, Pathianin thil lo la thleng tûrte a hria a, chông thil lo la thleng tûrte chu kan tâna ƣa tûr a ni tih hriatna hian eng tiangin nge thlamuanna min pêk thîn le?

THAWHTANNI

SEPTEMBER 20

Buaina hun chu

Olive Tlângah khân a Isuan zirtîrte zawhna, “Chông chu eng tikah nge a lo thleng ang? I lo kal lehna leh khawvêl tâwpna chhinchhiahna chu eng nge ni ang, tih min hrihl rawh” (*Mat. 24:3*) tih chu chhângin, khawvêl chanchina thil lo la thleng tûr lian tam deuh deuhthe chu a sawi ta a.

Matthaia 24-a kan hmuh Isua thusawi hmingthang tak hian amâ rawngbâwl lâi hun aƣanga a lo kal leh thleng bâkah, chumi hnu thleng chu a huâm a. Tâwpna huna chêngte chu a lo kal lehna atâna an lo inpeih theih nân a mi hun hrang hranga chêngte chu eng nge lo la thleng dâwn tih hrihl a duh a ni. Kan chheh vêla thil awmte hi an inlumleh but but hunah pawh, a hmangaihnaah chuan ngaihngam taka châwl hahdam thei tûrin min duh tih hi i hre reng ang u.

Adventist-te chuan Danielan, “buaina hun, hnam awm tirh atâ chumi hun thleng pawha la awm ngâi lo chu” (*Dan. 12:1*) a tih kha eng hun nge ni tih kan hria a. Chumi hun chu Isua lo kal leh hmâa lo thleng tûr niin, a lo thlen hmâa lo inpeih vek tûrin min duh a ni.

A lo kal lehna chu eng ang nge ni ang? Buma kan awm loh nân eng nge kan tih ang? Matthaia 24:4–8, 23–31.

Isua lo kal lehna chu tâwpna huna thleng tûr niin, hringhrâna amah ngei a lo kalna a ni ang. A lo kal lehna chungchâng hi hrilh lâwkna hrang hranga hmun luah hnem ber pâwl niin, amah Isua ngei pawhin a sawi tam khawp mai a; chuvâng chuan, *a pawimawh hlê a ni* tih kan hriat a tûl a ni.

Khawvêl pum huap chhiatna thleng hnuhnung ber chu Tuilêt kha niin, khami tûm khân mi pariat chauh inpeihin an lo awm a nih kha. Isua lo kal lehna pawh kan rin loh tak huna lo thleng tûr a nih avângin, kha thil thleng nêh khân khâikhin a ni a (*Mat. 24:37–39*). Chutih rualin, a lo kal lehna tûr nî emaw, dârkâr emaw chu tû mâ hriat loh ni mah se (*Mat. 24:36*), kan vêla thil thlengte ngun taka kan lo thlithlâi zêl theih nân, Pathianin chhinchhiaha chi hrang hrang min pe tho a ni.

Hê tâwpna huna thil lo thleng tûrah hian hna pawimawh tak thawh tûr pêk kan ni a. Chu kan hna thawh tûr chu eng nge ni? Matthaia 24:9–14.

Hê lei leh vân pum huap sual leh t̄ha indonaah hian keini hi râlkhat aţanga lo thlirtu mai kan ni lo. Khawvêl tâwp thleng pawha chanchin t̄ha hril darhtu tûr kan ni a; chumi avâng chuan tihduhdah pawh kan tâwk ngei dâwn bawk tihna a ni.

“A tâwp thlenga tuâr peih” tih hi eng nge ni a awmzia? Engtin nge a tâwp thleng chuan kan tuâr ang? Mi tam takte lo tih tawh ang leh, mi dang tam takte pawhin an la tih tûr ang ni lovin, keini hian kan tluksan vê loh nân, nî tinin eng duhthlanna nge kan siam t̄hin ang?

THAWHLEHNÎ

SEPTEMBER 21

Tûna kan tih nghâl tûr chu

Hrilh lâwknain lo thleng tûra a sawi, keimahni thunun theih pawh ni lote a lo thlen mêk lâi hian, kut kuangkuaha eng mah

ti lova lo ðhuthluang ngawt tûr kan ni lo va. “Aw le, hêngte hi chu hrilh lâwk a nih ang ngeiin a lo thleng dâwn rêng alâwm, tûnah a lo thleng ta a nih hi tia lo thlîr mai loh chu eng nge tih theih kan neih? Keimah mai chuan eng mah tih theih ka nei lo hrim hrim bawk a” tiin ngaih dân kan lo nei pawh a ni mai thei.

Nimahsela, chutiang chu Kristianten an vêla thil awm, a bîk takin ni hnahnunga thil thlengte an thlîr dân tûr a ni lo. Thupuan 14 hian hetih huna kan tum ber ni tûr chu, mi dangte hnêna Pathian rorêlna chungchâng hriattîr a, Isua lo kal lehna atâna inbuatsaih tûra ðanpui a ni tih min hrilh.

Thupuan 14:6–12 chhiar la. Hetah hian eng thû nge sawi ni a, khawvêl hnêna kan puan tûr chu eng nge ni? Eng vângin nge hê thuchah hi hmanhmawhthlâk taka puan vat a ðul le?

Keini Adventist-te hi chuan a bîk takin hêng châng, “Vân Tirkoh Pathumte Thuchah” tia kan sawi mai ðhinah hian “tûn lâi hun atâna thutak” (*2 Petera 1:12*) a awm niin kan ring a. Hetah hian tûn hun atâna koh kan nihna chu kan hmû a ni.

Vântirkoh pakhatna thuchah hi “chatuana chanchin ðhâ” nêna bulñan niin, chu chu Krista thihna leh thawhlelna thu ropui tak, chhandam nih kan inbeiseina awm chhun inngahna a ni a. A rorêl hun chu a lo thlen tâk thû (*Thup. 14*) puan a ni hi tâwpna hun chu a hnâi tawh tak zet a ni tih min kawhmmuhna a ni bawk. Chu bâkah chuan, “vân te, lei te, tuifinriat te, tuihnâ te Siamtu chu” chibai bûk tûra sâwm kan ni bawk a, hê sâwmna thû hi Babulona chêng, “sakawlh leh a lem” chibai bûktûte chungchângna vaukhâna thu ðihbâiawm tak nêh hi chuan a inang lo hlê mai. A tâwp berah chuan, hetiang hian tâwpna huna Pathian mîte nihna sawi a ni a: “Hei hi mi thianghlimte chhelna chu a ni; hêng mîte hi Pathian thupêk zâwmtûte leh Isua zuitu rinawmte an ni” (NKJV) tiin.

Thupuan 14:11 chhiar la. Sakawlh leh a lem chibai bûktûte tâna chawlhna rêng a awm loh tûr thû chu engtin nge a sawi?

Sakawlh leh a lem chibai bûktûte chuan a chhûn a zânin chawlh rêng an nei dâwn lo mâw? Hê thu awmzia hi eng nge ni tih chungchângah ngaih dân hrang hrang a awm tho nachungin, hêng mîte hian amâ laka rinawmte hnêna Pathianin a pêk thîn chawlhna hi an chang vê dâwn lo tih thu-ah erawh an lên tlâk a rual hlê thung a ni.

Eng vângin nge Vântirhkoh Pathumte Thuchah tîr lam hi “chatuana chanchin” thâ a nih i rin? Eng vângin nge hê thutak ropui êm êm hi khawvêl hnêna hêng thuchahte kan puanna lamah a hmatâwnga kan hman thîn a pawimawh? Eng tiangin nge chanchin tha awmzia hriat thiamna hi chawlhna nei thei tûra thil pawimawh tak a nih?

NILÂINÎ

SEPTEMBER 22

Thlamuâng takin châwl rawh

Kum zabi tam tak chhûng chu Kristiante hian Krista lo kal leh hun kan lo nghâk ta a. Krista lo kal lehna chu kan beisei zawng zawngten—a nihna takah chuan, keimahni chauh pawh ni bîk lovin, khawvêl chanchina Pathian mi rinawm zawng zawngte beiseinaten a vâwrtâwp an thlenna tûr a ni.

Hebrai 11:13–16 chhiar la. Hetah hian hmân lâi huna mîte tân chauh ni bîk lovin, keimahni tân pawh eng thutiam ropui tak nge awm?

Kawng tam takah chuan, tûn lâia mi tam takin mi thi chungchâng an sawi dân hi a dik a nih chuan, hêng Bible

chângte hian awmzia an nei miah dâwn lo tihna a ni a. Hêng mîte hian “thil tiamte chu an chang lo” tia a sawi hian eng chungchâng nge a sawi? Kohhran pâwl dangte hi chuan mi an lo thih hian vânramah kal nghâlin, chutah chuan Isua nêh hlim takin an lêng za ta niin an zirtîr a. Entîr nân, thuhritlu lâh tak, Billy Grahama a thih pawh khân Isua nêh vânramah an han awm dîn ta niin an sawi nasa a nih kha.

An zirtîrnaah hian thil inkâwlkalh tak pakhat a awm a, a chhan pawh mi tu emaw a thih hian, “Thlamuâng takin châwl rawh se” tih thu an sawi kan hriat thîn vâng a ni. Chuti a nih chuan eng thil ngê thleng ta le? Chûng thi tâte chu thlamuang takin thlânah an châwl ta nge ni a, vânramah chho nghâlin hlim takin an han awm ta a, leia awmte hi min rawn thlîr thîn zâwk le?

Engtin nge Isuan thihna hi a hrilh fiah? Johana 11:11 chhiar rawh.

Dik takin, mi thîte chu “thlamuâng takin” an châwl ta nia an sawi hi mi an lo thiha an awm dân dik tak a ni zâwk a ni rêng lo’ m ni? A chhan pawh mi thîte chu thlânah an châwl rih a ni sî a. “Ringtûte tân chuan thihna hi thil tê tham tak a ni a. Krista chuan thlâna mi thite awm hun chhûng hi mit khap kê ang leka rei lo niin a sawi. ‘Miin ka thû a zawm chuan, kumkhuain thih ni hmêl a hmu lo vang a . . . , thihna pawh a tem hek lo vang’ a ti. Kristiante rin dân chuan thihna hi thil dang vak ni lovin, mut-hilhna, thâwm eng mah awm lohna leh thim mupna a ni a. Hetih chhûng hian nunna chu Pathian-ah Krista hnêna thuhrûk niin, kan nunna Krista chu a lo lan hunah keini pawh amah hnênah ropui takin kan la inlan ve dâwn a ni. Johana 8:51, 52; Kolosa 3:4.”—Ellen G. White, *Chatuan Nghahfâk*, p. 888.

Isua chuan mi an thih a, thawhlehma zîng êng mâwi tak a lo thlen hmâa an awm dân hi eng mah hre lova muhîl nêh a tehkhin

thîn a (*Joh. 11:11, 15*). Chutih rual chuan, chhandamte leh boral tûrte chuan thawhleha a thlen *hnû-ah* an lâwmman vê vê tûr an dawng theuh dâwn niin a sawi bawk (*Joh. 5:28, 29*). Chuvângin, thihna chu eng tik hunah pawh lo thleng thut thei a nih avângin, kan lo inbuatsaih lâwk a tûl hlê tih min hrih a ni.

I hmangaih kal tâte kha tûnah hian an châwl a ni tih i hriat avângin eng ang thlamuânna nge i neih le?

NINGÂNĪ

SEPTEMBER 23

LALPA-ah chuan lâwm reng rawh u

Kan smartphone-a apps kan hman tânglâwn ber pakhat chu Google Maps hi a ni âwm e. Kan zînga a tam zâwk hi chuan kan phone-a GPS based map a awm hmâ khân engtin nge kan lo awm tih pawh kan hre tawh hlawm lo hial ang chu. Kan la kal ngâi lohna hmun lam pana kan kal châng hi chuan kan tî-in hlauhthâwn rûkna eng emaw tak kan nei thîn a; mahse, kan phone-a Google Maps nêh hi chuan ngaihngam takin kan kal thei a, ram dang khawpui khawiah pawh bo lovin kan kal zêl thei ta. Hetianga inrintâwkna kan nei hi nakîna thil lo thleng tûrte min hriattîrna hmanga Pathianin chawlhna min pêk a duh entîrna atân hman theih a ni ang em le?

Amaherawhchu, kan Google Maps-ah chuan address dik lo kan chhut luh châng a awm vê thîn a, a nih loh pawhin, a pumpelhna tûr kan hria nia kan hriat avângin Google Maps-in kalna tûr kawng min kawhmmuh chu zawh loh zâwk kan thlang a ni maithei bawk. A enga zâwk pawh chu ni se, kan kal duhna hmun ni lo deuh—chawlh hahdamna kan neih theihna tûr hmun ni miah lovah kan chhuak hlawl thei tlat a ni.

Filipi 4:4–6 chhiar la. Khawvêl buai leh natna kârah pawh chawlhna dik tak leh thlamuânna dik tak kan neih theih dân tûr kawng min hrih chu eng nge ni?

Paula hian fiahna in hmachhawn zawng zawngah lâwm reng rawh u tiin a sawi a ni lo va. “*LALPA-ah chuan lâwm reng rawh u*” a ti a ni zâwk. Kan thil tawn mêk chu eng pawh ni se, fiahna eng pawh hmachhawn mah ila, Pathian-ah kan awm a, a thatna, a hmangaihina leh kan tâna kraws-a a inhlanna kha kan ngaihtuah a nih chuan amah kan lo lâwm ang a, kan thlarau hah tak tân thlamuanna kan lo nei thei dâwn a ni.

Hê thû Paula sawi hian rilru hahdamna leh thlamuâna min pê a, chu mai chu ni lovin, hê khawvêl piah lamah thil tha zâwk dawn tûr kan la nei a ni tih beiseina pawh min pe bawk.

Kan thlarau tâna kan la hmuh tûr chawlhna chu lo nei ta ila chuan, engah mah kan mangang dâwn lo tihna a ni a. Mahse, chutiang chu hê khawvêlah hian tû tân mah a taka chan theih niin a lang bawk sî lo (amah Paula ngei pawh khân manganna tam tak a nei ve tho a). Eng pawh ni se, hmangaihnaa khat Pathian chu eng kim chungah thuneitu a nih bâkah, a lalrama lût tûrin min chhandam dâwn a ni tih kan hriatna chuan, kan rilru timangantu thil chi hrang hrangte hi a thlîr dân tûr dik takin mi a thlîrtîr thei ngei dâwn thung a ni.

“*LALPA chu a hnâi e*” tih awmzia chu kan bul hnâiah a awm reng a, kan mit kan chhîn a, thihna khuma kan han muthilh chiah hnû-a kan thil hmuh leh hmasak ber tûr chu Krista lo kal lehna a ni ang.

Mihring nun hi harsatna, fiahna leh buaina chi hrang hrangin a khat tih hai rual a ni lo. Hêng thilte hi mi tu mahin kan pumpelth thei lo va; Tirhkoh Paula ngei pawh khân a pumpelth bîk lo (*2 Korin 11 en la*). Chutiang chu ni mah se, a sawi tum chu tûnah hian hrehawm chi hrang hrang tâwk mah ila, Kristaa thilpêk kan dawna chungah hian kan lâwm thei tho va, tûnah ngei pawh hian kan thlarau tân chawlhna kan hmu thei tih hi a ni.

Filipi 4:4–6 chhiar leh la. Eng tiang kawngtein nge hêng thu ropui tak takte hi fiahna leh tihduhdahna chi hrang

hrang i hmachhawn lâi khân a takin i chhawr ƣangkâi theih ang?

ZIRTÂWPNI

SEPTEMBER 24

Zir Belhna: “Kan ƣawngƣâinate hi chawplehchilha chhân ni nghâl zêl se kan ti ƣeuh mai a, a chhânna tikhawtlâi a nih emaw, kan lo beisei dân ang ni lova chhân a nih emaw châng chuan, kan beidawng titih mai ƣhîn. Nimahsela, Pathian hi kan ƣawngƣâinate a hun takah leh kan duh dân taka chhâng zêl ƣûrin a ƣing ƣâwk a, a ƣha ƣâwk hlê bawk. Ani chuan kan thil duh zâwngte kan lo neih vek theih nân thil ƣha zâwk leh tam zâwk min tihsak dân a. Chu bâkah, a finna leh hmangaihna kan rin zawh vângin kan duh dân ang diak diaka thil rawn ti ƣûrin kan kar ƣûr a ni lo; keimahni hian a thiltum chu tihlawhtlin kan tum zâwk ƣûr a ni. Kan duhthusâm leh ngaihven zâwngte chu a thil tumah a inchiah ral ƣûr a ni.—Ellen G. White, *Gospel Workers*, p. 219.

“A fâte chhandam ƣûr leh chatuana nunna pe ƣûra Isua lo kal nân hun ƣlêm ƣê chauh a awm ta. . . . Thlânƣe a lo inhawng ang a, mi ƣhîte chu hnehna changa lo thovin, ‘Aw thihna, i hnehna chu khawiah nge a awm? Aw thihna, i ƣûr chu khawiah nge a awm?’ an ti ang. Kan hmangaih Isuaa ƣhî ƣâte chu thih theih lohnaa ƣhûamin an lo tholeh dân a ni.”—Ellen G. White, *Enkawltu Tâna Thurâwnte*, p. 342.

Sawi Ho ƣûrte:

❶ **Indona ropui chu a tak taka thleng mêk a ni ngei ƣih hi ngaihƣuah la. Eng tiangin nge chu indona chu khawvêlah hian beih a nih a, eng tiangin nge nangmâ mi mal nunah khân an thlen? A taka thleng ngei a ni ƣih chu a Chiang a ni lo’ m ni? Dik takin, mi tam takte rin dân âi hian a tak zâwk a, a chhan pawh mi tam tak chuan ramhuai hi a taka awm pawh ni lovah an ngaih vâng a ni. Eng vângin nge indona ropui hi a taka thleng ngei a ni ƣih hriat**

thiamna hi kan khawvêl nihphung kan lo hriat thiam theihna atâna thil pawimawh tak a nih? Eng vângin nge indona ropui tâwp dân tûr kan hriatna hian mi a thlamuân?

② Hrih lâwkna hi Chiang taka a puan chhuah bâk sawitîr kan tum tlat a nih chuan min tibuitu mai a ni thei a. Kohhran member thenkhat pawh hi thil lo thleng tûr an lo puan lâwk, mahse an puan anga lo thleng leh ta sî lo avângin an lo buai fo tawh a; chutih lâiin, member thenkhat dang lah chuan mi tûte emaw hrih lâwkna, mahse an hrih lâwk anga eng mah lo thleng leh ta bawk sî lo avângin an lo buai tawh thîn. Hetiang thang hlauhawm tak lakah hian engtin nge kan lo invên thei ang?

③ In class-ah *Thupuan 14:9–11* thû leh sakawlh leh a lem chibai bûktûte chuan chawlh hahdam tih rêng an neih loh tûr thu kha chhiar ula. Chawlh nei lo tih chu eng nge ni a awmzia?

④ Kohhrana thu khel hlawh ber pakhat chu Krista lo kal leh hun thû-ah hian eng nge tih theih kan neiha kan neih loh tih chungchâng hi a ni. Hemi chungchângah hian keimahni mi mal ngaih dân chu eng pawh lo ni se, eng vângin nge a lo kal lehna thuchah khawvêl hnêna puan darh hnâ thahnem ngâi taka thawh hi thil pawimawh tak a la nih reng tho le?